



അദ്ധ്യായം 14. മണിപ്രവാളകൃതികൾ
കേരളസാഹിത്യചരിത്രം I
ഉള്ളൂർ എസ്. പരമേശ്വര അയ്യർ



കേരളസാഹിത്യചരിത്രം ഭാഗം 1

ഉള്ളൂർ എസ്. പരമേശ്വര അയ്യർ

(മലയാളം: സാഹിത്യചരിത്രം)

First published in print media 1953.

The electronic versions have been released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [LuaT_EX](#) from [T_EX Live](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The production infrastructure of [River Valley Technologies](#) has been made use of in the production of these digital editions.

Cover: [Shakuntala](#), (she looks back at her lover, pretending to remove a thorn from her foot), an oil painting by [Raja Ravi Varma](#). The image is taken from [Wikimedia Commons](#) and is gratefully acknowledged.

[Sayahna Foundation](#)

JWRA 34, Jagathy, Trivandrum, India 695014

URL: www.sayahna.org

ഉള്ളടക്കം

14	മണിപ്രവാളകൃതികൾ	1
1	വൈശികതന്ത്രം	2
2	ആട്ടപ്രകാരശ്ലോകങ്ങൾ	3
3	ഭാഷാശ്ലോകങ്ങൾ	4

— 14 —

മണിപ്രവാളകൃതികൾ

(ക്രി. പി. 1300 വരെ)

കേരളസാഹിത്യത്തിൽ കവികൾ പുത്തനായി ഏർപ്പെടുത്തിയ മണിപ്രവാളപ്രസ്ഥാനത്തിന്റെ ലക്ഷണങ്ങളെ നെന്ന് ആറാമധ്യായത്തിൽ വ്യക്തമായി പ്രതിപാദിച്ചിട്ടുണ്ടല്ലോ. ആ പ്രസ്ഥാനത്തിൽ ആദ്യമായുണ്ടായ കൃതികൾ പ്രധാനമായി (1) വൈശികതന്ത്രം, (2) കൂടിയാട്ടത്തിന് ഉപയോഗപ്പെടുന്ന ശ്ലോകങ്ങൾ, (3) സ്തോത്രങ്ങൾ, (4) ചാടുകൾ ഇവയാകുന്നു. കാലാന്തരത്തിൽ ചമ്പുക്കൾ, സന്ദേശങ്ങൾ മുതലായ കൃതികളും ആവിർഭവിച്ചു.

1 വൈശികതരണം

പല വൃത്തങ്ങളിലായി ഉദ്ദേശം ഇരുനൂറ്റോളം ശ്ലോകങ്ങൾ ഉൾക്കൊള്ളുന്ന ഈ കൃതി അനൺഗസേന (അഗൺഗവല്ലി എന്നും ഒന്നരണ്ടു ശ്ലോകങ്ങളിൽ കാണുന്നു) എന്ന യുവതിയായ വേശ്യയ്ക്ക് അവളുടെ അമ്മ സ്വകലധർമ്മത്തെ പുരസ്കരിച്ചു ചെയ്യുന്ന ഉപദേശമാകുന്നു. ഗ്രന്ഥം അച്ചടിപ്പിച്ചിട്ടില്ല. ചില ശ്ലോകങ്ങൾ ലീലാതിലകത്തിൽ ഉദ്ധരിച്ചുകാണുന്നു. അവയാണ് അടിയിൽ ചേർക്കുന്നത്.

“തനയേ തവ സമ്പദർത്ഥമുഖൈ-
രിനിയോരാവ്യനെ നീ വരിച്ചുകൊൾക;
ധനഹീനരിൽനിന്നു പാങ്ങു [1] വാരാ:
പനിനീർ വീണ്ണു കളം നിറഞ്ഞതില്ല.”
“തനികലാഭരണമേ! തരുണാൻ കയർത്തും
താനേ നിശാസു നിയമേന കിടക്കിലാകാ;
അംഭോരഹാക്ഷി പുണരാണണയാത പെണ്ണം
ചേരില്ലയാതമിളിയും [2] ചിരിക്കേടു കണ്ടാ.”

പ്രസ്തുത ഗ്രന്ഥത്തിൽനിന്ന് അനേകം ശ്ലോകങ്ങൾ ഉജ്ജയിനിയിലേ രഥ്യയെ വർണ്ണിക്കുമ്പോൾ

“അന്യത്രാളുതവചനാഹിതമസ്തിന്നപദിശതി ദുഹിയുദ്യഃ
കട്ടിന്യോ രഹസി തഥേത്യത്തമധ്യാധമാഃ പുരുഷാഃ”

എന്ന പീഠികയോടുകൂടി മന്ത്രാങ്കം ആട്ടപ്രകാരത്തിൽ ചേർത്തിട്ടുണ്ട്. എല്ലാ ശ്ലോകങ്ങളും ചേർത്തിട്ടില്ലാത്തതിനാലും ആദ്യന്തം ഒരു കവിയുടെ കൃതിയെന്നു കാണുന്നതിനാലും വൈശികതരണം ആട്ടപ്രകാരകാരനിൽനിന്നു ഭിന്നനായ ഒരു കവിയുടെ കൃതിയെന്നുതന്നെ ഞാൻ ഊഹിക്കുന്നു. ആ ആട്ടപ്രകാരത്തിൽ ഗ്രന്ഥകാരന്റെ സ്വന്തമായി അനവധി വിശിഷ്ടങ്ങളായ സംസ്കൃതശ്ലോകങ്ങളും മണിപ്രവാളശ്ലോകങ്ങളുമുണ്ടെങ്കിലും പരകീയ കൃതികളിൽ നിന്നു പല ഉദ്ധരണങ്ങളുമുണ്ട്, വൈശികതരണം രചിച്ച കവി ആരെന്നറിയുവാൻ ഒരു വഴിയുമില്ല; അദ്ദേഹം മന്ത്രാങ്കത്തിന്റെ ആട്ടപ്രകാരം വിരചിതമായ ക്രി. പി. പതിനൊന്നാംശതകത്തിനു മുമ്പു ജീവിച്ചിരുന്നിരിക്കണം. പ്രസ്തുതകൃതി ആരംഭിക്കുന്നത് ഇങ്ങനെയാണ്

“എന്തുത്തിമുത്തി മുതുത്തിയവൾക്കു മുൻറാം
മുത്തിക്കു മുത്തിയവൾമുത്തവളേ തുടങ്ങി
നാം പോരുമാതികളൊരിത്തനയും വിടാതെ
ഞാനിന്നിനക്കുപദിശാമി ഗുരുകൃമേണ.

എന്തുത്തിയാൽ ചെവിയിലേ മുതുത്തിതാനും
ചൊല്ലിക്കൊടുത്തവളുമെൻ ജനനിക്കുചൊല്ലി
കൈക്കൊണ്ടു യോഗമിതെന്നിക്കവൾ ചൊല്ലിയിൻറു
ഞാനും നിനക്കുപദിശാമി ഗുരുകൃമേണ.

ഉചിതമനിക മൂന്നും നൻറതല്ലായ്യിലെല്ലാം-
മറിയുമവർകൾ ചൊല്ലിക്കേൾക്കിലും നല്ല പിന്നെ;
നവരമിവയിരണ്ടാലൊൻറിലുൻറായ്യിലെൻറും
നവകവലയനേത്രേ, നന്മ വാരാ വധൂനാം.”

വൈശികതരണം അഭ്യസിക്കാനുള്ള വൈഷമ്യം അമ്മ മകളെ താഴെക്കാണുന്ന പദ്യങ്ങളിലും മറ്റും ബോധ്യപ്പെടുത്തുന്നു.

“മുൽപ്പാടു കേളിദമുരിത്തവിടും പെറാ കാൺ
വല്ലായ്യിലിന്ദുമുഖി! വൈശികതരണമാർഗ്ഗം;

[3] നന്മേൽ നടക്കുമതു നൂറുമടങ്ങിലേറ്റം
വേശ്യാധൂരം വിഷമമെൻറു വിദഗ്ദ്ധവാചഃ.”

“കല്ലിനെപ്പെരിയ കായലാക്കലാം;
കായലെപ്പെരിയ കല്ലുമാക്കലാം;
വല്ലുവാറു പലനാളുഴയ്യിലും
വല്ലുവാനരിയതൊൻറു വൈശികം.”

ഈ ഗ്രന്ഥത്തിലെ വിഷയത്തിന്റെ ഔചിത്യത്തെപ്പറ്റി ആധുനികന്മാർക്ക് അഭിപ്രായഭേദമുണ്ടാകാമെങ്കിലും കവിതയെപ്പറ്റി അവർ അഹമഹമികയാ പ്രശംസോത്സുകരായിത്തന്നെയിരിക്കും. ചില ശ്ലോകങ്ങൾ കൂടി ഉദ്ധരിച്ചു പ്രസ്തുത കാവ്യത്തിന്റെ മാധുര്യം വിശദമാക്കാം.

“മുലയും തലയും മുഖക്കളിപ്പും [4]
മുറുവൽക്കാനിയുമുള്ള മഞ്ജുവാചാം,
മുതൽ തേടുക തേടൽ; ആയതെല്ലാം
മുനനേടാ മുതുകണ്ണു മുൻനാടായ്യിൽ” [5]

“നീചേഷു സൺഗമിള, നീലവിലോചനേ! നീ
ചാന്തിൻകണം കെടുമൊരിത്തിരി നൂറു വീണ്ണാൽ;
നീ കേൾക്കിലുത്തമളണേ! കഥ ചൊല്ലുവൻ ഞാൻ;
പൊൻപോൽ നിറം [6] ഭവതി മേരുവണഞ്ഞ കാകൻ.”

“കറവും നിറവും പകത്തു കാണോ-
രറിവുള്ളിൽക്കിടാവായ്യിലൺഗനാനാം
വറളും വരഗാത്ര! വൈശികം താ-
ന്നറവിലാതനിലത്തു നെല്ലുപോലെ.”

“ഒരുത്തരെക്കൊണ്ടുപകാരമില്ലെ-
ന്റോരിക്കലും തോഴി നിനയ്യാലോ കാൺ;
ഉരുട്ടിവൈക്കും പിതൃപിണ്ഡമുന്മാ-
നൊരിക്കലക്കാകനെ വേണമല്ലോ.”

“ഇറുമാന്നി [7] തിയായ്, വീടർ വന്നാ-
ലുറവാർന്നീടുമൊരോ വീനോദസാരൈഃ
ചിറ താങ്ങിന നീരുമൊടു ചെന്നാൽ
കുറുകീടും ചെറിയോരരിപ്പിന്റുടെ.”

“ഒരുവനുള്ളന്മാരൻ വച്ചതെൻ വീട്ടിലെന്നി-
ട്ടെളിയ തരുണർ വന്നാലൻപു നീ കൈവിടൊല്ല;
വരതൻ! പെരുമാൾക്കും വെറ്റി വാരാ നിനച്ചാൽ-
ത്തനിമരമയിമുശേ! ഹന്ത! കാവാവുകില്ല.”

“താരണ്യുമാവതു സുതേ! തരുണീജനാനാം
മാരാസ്ത്രമേ! മഴനിലാവതു നിത്യമല്ല;
അന്നാർജ്ജിതേന മുതൽകൊണ്ടു കടക്കവേണ്ടും
വാർദ്ധക്യമെന്മതൊരു വൻകടലുണ്ടു മുമ്പിൽ.”

“ബാലത്വമാർന്നരസി വാർമുഖ പൊങ്ങുമനാൾ
മാലത്തഴക്കുഴലിമാർ മുതൽ നേടവേണ്ടും;
വേലപ്പെടാതവ നിരർത്ഥകമേവ പിന്നെ,
കാലത്തുഴാക്കുഴനി നെല്ലുമേറ്റുവിലാ.”

എനിക്ക് ഏറ്റവും രസപ്രദമായി തോന്നിട്ടുള്ളത് ഈ കാവ്യത്തിലെ ദൃഷ്ടാന്തം, ലോകോക്തി തുടങ്ങിയ അലങ്കാരങ്ങളാകുന്നു. അവയിൽ ചിലതെല്ലാം മുകളിൽ ചേർത്ത ശ്ലോകങ്ങളിൽ കാണാവുന്നതാണ്. ഇനിയും ചിലതുകൂടി പ്രദർശിപ്പിക്കാം.

- (1) “എന്നാലുഴയ്ക്കു മകളേ! പല നാളിവണ്ണ-
മദ്യാസയോഗബലമാനയെടുക്കമല്ലോ.”
- (2) “അരുതിത്തരമെന്നറിഞ്ഞിടാതേ,
വലസു [8] ജ്ജോർക്കു വശം പ്രയാതി കല്ലും;
അയി സുന്ദരി! പണ്ടു വത്സരാജ-
നൊരു മണ്ണാന നടന്നുവെന്നവേഹി.”
- (3) “കരിതേച്ചുകഴിഞ്ഞരങ്ങു പുക്കാൽ
മകളേ! യാടുവതാടി വാങ്ങവേണ്ടും.”
- (4) “വാഞ്ചരാഹലപ്രസവവൈശികമന്ത്രബീജം
നീലേക്ഷണേ! നിലമറിഞ്ഞു വിതയ്ക്കവേണ്ടും.”
- (5) “നില്ലാ കണാ [9] കിമപി നീചരിലുള്ള സൺഗം;
ചാരസ്തിതേ! ചരിനിലം വളമേല്പുതില്ല.”
- (6) “തട്ടിപ്പറത്തു കളയാതൊഴിയാരെയും നീ;
കഷ്ടസ്വഭാവകളുമൊന്നിനു നന്നു പെണ്ണേ;
അട്ടക്കലങ്ങളരവിന്ദവിലോചനേ! കേൾ
കെട്ടോരു പുണ്ണിനിഹ നന്മ വരുത്തുമല്ലോ.”
- (7) “ഈവണ്ണമാകിലുരകും തരുണർക്കു ചിത്തം
നേർചില്ലിവല്ലരി! നെരുപ്പിലരക്കുപോലെ.”
- (8) “ആണങ്ങളുണ്ടു പലരെന്നതുകൊണ്ടു നിയ-
ങ്ങാരോടുമാശ വിടുവില മനോഹരാങ്ഗി;
ആറുണ്ടു ചെഞ്ചിടയിലെന്നതുകൊണ്ടു ശംഭോ-
ന്നീർകൊണ്ടു കോരിയഭിഷേകമിളയ്ക്കുതുണ്ടോ?”
- (9) “ആഴക്കുമായിരവുമനതുമയ്യഴക്കും
മുഴക്കുമൊക്കെ മുക്കളസ്തനി, കൊള്ളവേണം;
കൈത്തോടു, തോടു, മറ്റുചാൽ, മഴപെയ്തു വെള്ളം
കൂടിക്കണാ നിറവിതംബുരഹാക്ഷി, സിന്ധുഃ.”
- (10) “അവരവരുടെയാം ഞാനെന്നു തോന്നുംപ്രകാരം
പുറമുതമിരുമ്പിൻകാന്തമന്തർദ്രധാനം
തവ പുനരയി പെണ്ണേ, കാമന്ദൃത്തം പ്രവൃത്തം
ത്വടിതി പകരവേണ്ടും ചാക്കിയാർകൂത്തുപോലെ.”
- (11) “കലഹം കമലാക്ഷി, കാമിനീനാ-
മിതമുള്ളൊന്നതു ചാല വല്ലമാകിൽ;
പെരുകീടിളതും പ്രമാദമത്രേ
കറിയിൽക്കിഞ്ചന കൂടുമുപ്പുപോലെ.”
- (12) “കർപ്പൂരംകൊണ്ടുരുതു മകളേയുപ്പുകൊണ്ടുള്ള വേല”
- (13) “അന്തോളംകൊണ്ടുരുവയർമണേ, ചാണകം
കോരുവില.”
- (14) “കാർപ്പുണ്യത്തെക്കമലനയനേ! ദൂരതോ വർജ്ജയിത്വാ
കാലംകൊണ്ടിട്ടുവർ തരുവതും കണ്ടുകൊണ്ടങ്ങിരുന്നാൽ
കാർ പോന്നുണ്ടാം കഥമചി സുതേ, മിന്നമൊട്ടേ മഴങ്ങും
വിലും കോരും വിധിവിഹിതമായ്പ്പെയ്യുമമ്മേല ജാലം”

ഈ ശ്ലോകങ്ങളുടെ പ്രണേതാവ് ഒരു വിശിഷ്ടകവിയല്ലെന്ന് ആർക്കു പറയാം? വിച്ച (വിദ്യ), ആശ്രിക്കുക (ആശ്രയിക്കുക), വിതയ്ക്കവും നടുകവും (വിതയ്ക്കയും നടുകയും), കഴകം (സദസ്സ്), കയന്ന് (താണ്), ദയാവ് (ദയവ്), നമ്മളാർ (നമ്മൾ), ചെമ്മ് (ഭങ്ഗി), കവള (കവലയം), ചുവ (രസം), ഇങ്ങനെയുള്ള പഴയ പദങ്ങളും പ്രയോഗങ്ങളും ഈ ഗ്രന്ഥത്തിൽ സുലഭങ്ങളാണ്. ‘കരുമസ്യ തത്വം’ ‘നില്ലോരു വള്ളിം’ ‘ഉപ്പുപോലേ കറിഷ്’ എന്നീ ഉദാഹരണങ്ങളിൽ കാണുന്നതുപോലെയുള്ള സംസ്കൃതീകൃതഭാഷാപദങ്ങളും ഇല്ലെന്നില്ല.

“വീടേ സതി പ്രഭജജേ [10] ഭവനം ചുടേമാ;
നൈമിത്തികങ്ങൾ പലനാളുമുളാക്കിടേമാ;
ആനീതമാഭരണജാലമൊളിച്ചിടേമാ;
താനേ കിടക്കിലറകത്തിമുറിച്ചിടേമാഃ”

എന്നു ഒരു ശ്ലോകമുണ്ട്. ഇവിടെയെങ്ങും ഹാസ്യരസത്തിന്റെ സ്വർശമില്ലെന്നു ഭാഷാചരിത്രജ്ഞന്മാർ ഓർമ്മിക്കുമല്ലോ.

1. പാങ്ങു = വഴി; കഴിവ്; സമ്പത്തു്. പനിനീർ = മഞ്ഞുവെള്ളം
2. അമിള = പാടം. ചിരിക്കേട്ടു (ശ്രീകേട്ടു) = അശ്രീകരതം
3. നന്മേൽ = നൂലിന്മേൽ
4. മുഖക്കളിപ്പു്=മുഖകാന്തി.
5. മുനനേടാ = മുറിച്ചയുള്ളതാകയില്ല. മുതുകൺ = മുത്തിയുടെ കണ്ണു്. മുൻനാടായ്യിൽ = മുന്വേ നടന്നില്ലെങ്കിൽ.
6. പൊൻപോൽനിറം = പൊന്നുപോലെയുള്ള നിറത്തോടുകൂടിയതു്.
7. ഇറുമാന്നു് = അലസയായി; ഇതികർത്തവ്യതാമുഢയായി.
8. വലസു് = (വലം) ബലം.
9. കണാ = ക്ഷണത്തിൽ.
10. പ്രഭവാകന്ന ജളൻ ‘വിട’നാകന്ന സമയത്തിൽ.

2 ആട്ടപ്രകാരശ്ലോകങ്ങൾ

കൂടിയാട്ടത്തിലെ ഭാഷാഗദ്യത്തിന് ഉദാഹരണങ്ങൾ ഇതിനുമുമ്പു ഞാൻ ഉദ്ധരിച്ചുകാണിക്കുകയുണ്ടായി. മണിപ്രവാളശ്ലോകങ്ങൾ ഉദ്ധരിക്കുന്നതിനുള്ള അവസരം ഇതാണ്. ഇവയുടെ കൂട്ടത്തിലും ചില പദ്യങ്ങൾ ലീലാതിലകകാരൻ ഉദ്ധരിച്ചിട്ടുണ്ട്. താഴെക്കാണുന്നവ നോക്കുക.

“ഇനി ഞാൻ വിടകൊൾവനിന്ദുവത്രേ!
കനിവില്ലാമ കുറേക്കുറഞ്ഞുതാനാൽ;
ഭവതീമധികൃത്യ ചെയ്തു കൃത്യം
വിധിനാ സന്ദ്രതി വിഷ്ണുപൂജയാക.”

“നെൽ കുത്തുമാറ്റമരിക്കേയൊരു കോലൊടിച്ചു
പൽ കുത്തുമാറ്റമതു കൊണ്ടിട്ടുമാറ്റമന്തേൽ
നന്ദും നമുക്കു മനമേ! ചരതം നിനച്ചാ-
ലെന്ദും മറക്കരുതുരൽപ്പിരനാരിമാരെ.”

“ഒരു പരവനിതാ ച ഞാനുമെമ്മിൽ
പ്രണയവിരോധമിയങ്ങിനോരുനേരം
ചെലുചെലനെ മുറിഞ്ഞുവീണ ചെമ്പൊൽ-
കനവള നണ്ണി നറുങ്ങിയെങ്ങൾചേതഃ”

“വേരും തണ്ടും നിറവുമിലയും കണ്ടു ചേമ്പെൻറു മത്യാ
വാരിക്കോരിപ്പെരികെ വളമിട്ടാനഭാവം കെടാതെ
വേനൽക്കാലേ ജലമപി കൊടുത്തിങ്ങിനേ ഞാൻ
വളർത്തേ-

നാപൽക്കാലത്തതൊരമളിയായ്
ഞാനുമൊൻറല്ലയാനേൻ.”

ഇവയിൽ ഒടുവിലത്തെ ശ്ലോകത്തിലെ നാലാംപാദം—
“ആപൽക്കാലത്തതൊരമളിയായ് ഞാനുമെൻ
റല്ലയായി” എന്നു പഠിച്ച് ആചാര്യൻ അതിൽ വൃത്ത
ഭങ്ഗമുണ്ടെന്നു സ്ഥാപിക്കുന്നു. എന്നാൽ മന്ത്രാങ്കം
ആട്ടപ്രകാരത്തിൽ ഞാൻ കണ്ടിട്ടുള്ളതാണ് മുന്യദ്ധ
രിച്ച പാദം; അതിൽ വൃത്തഭങ്ഗവുമില്ല. ഇതിൽനിന്ന്
ഒരു വസ്തുത വെളിവാകുന്നതു ലീലാതിലകകാരന്റെ കാ
ലത്തു പ്രസ്തുതപാദം വൃത്തഭങ്ഗദൃഷ്ടമാണെന്ന് അപവ
ദിക്കത്തക്കവണ്ണം അത്രമാത്രം കവിവാക്യത്തിൽനിന്നു
ഭേദപ്പെട്ടുകഴിഞ്ഞിരുന്നു എന്നുള്ളതാണ്; അതുകൊണ്ട്
ഇതു തോലന്റെ കൃതിതന്നെ എന്നു സങ്കല്പിക്കുന്നതിൽ
വിരോധമില്ല. അത്യന്തം സരളങ്ങളായ അനവധി മണി
പ്രവാളശ്ലോകങ്ങൾ ആട്ടപ്രകാരങ്ങളിലുണ്ട്. അവയിൽ
ഏതാനും ചിലതുമാത്രമേ ഇവിടെ പ്രദർശിപ്പിക്കുവാൻ
സൗകര്യമുള്ളൂ.

(1) ഉജ്ജയിനി

“യത്ര സ്ത്രീയോ നിയതമുന്നതമാളികാസു
തുവെണ്ണിലാവു പൊഴിവോ ചില ശർവരീഷു
ചാലേറ വാതിലരികേ സമുപാഗതാസു
കണ്ണാടി കാൺമുതു വിളങ്ങിന താരകാസു.”

(2) വാസവദത്തയുടെ ദാസിമാർ

“ഒരുത്തി തുകിൽ കൈക്കൊണ്ടാളൊരുത്തി ഹരിചന്ദനം
ഒരുത്തി പാദുകാദ്രന്ദമൊരുത്തി തുളസീ പുനഃ”

“ഒരുത്തി താലവൃത്തങ്ങളൊരുത്തി സിതചാമരം
ഒരുത്തി കങ്കമം കൊണ്ടാളൊരുത്തി മുക്കരം തഥാ.
ഒരുത്തി പൂർണ്ണകുംഭങ്ങളൊരുത്തി സിതതണ്ഡുലം
ഒരുത്തി ചെപ്പു കൈക്കൊണ്ടാളൊരുത്തി കലശഭയം.
ഒരുത്തി കോമളാംഭോജമൊരുത്തി മണിന്ദുപുരം
ഒരുത്തി രശനാജാലമൊരുത്തി മണികണ്ഡലം” ഇത്യാദി.

(3) വാസവദത്താവർണ്ണനം — കേശാദിപാദം

“നീർകൊണ്ട നീലജീമുതം നേർകൊണ്ടീടിന കൂന്തലും
മുരളും വരിവണ്ടിണ്ട വെരളും കുരുൾമാലയും,
തോറ്റ തിങ്കളുടേ കീറ്റു പോറ്റിളങ്ങിന [11] നെറ്റിയും,
മുരിക്കിൻ മലർതൻ കാന്തി ഭരിക്കുന്നധരോഷ്യവും
മന്ദാരധവളാകാരം സുന്ദരം മന്ദഹാസവും,
പർവചന്ദ്രന പോരുന്ന ഗർവ്വൊഴിച്ച മുഖാംബുജം.
ഇണ്ടമാല കണക്കേ പോയ് നീണ്ടുരുണ്ട ഭൂജദ്വയം,
അഭിമാനത്തെയുണ്ടാക്കുമിടകുംഭസ്രേണങ്ങളും,
മുലയെക്കാത്തുതാൻ വല്ലാതുഴലും മധ്യവല്ലരി,
പരം കരിചിമം [12] ചെമ്മേ പൊരും ജഘനചക്രവും.
വരിനെൽക്കതിരെപ്പോലെ വിരിയും രോമരാജിയും,
ചാരുപൊൻകദളിത്തണ്ടിൽ നേരുളാമുരുഭാരവും,
തെളിനീർകവളേ [13] പ്പോലെയുളവാം ജാനമണ്ഡലം,
മണികേതകിതൻ മൊട്ടോടിണയാർന്ന മുഴങ്ങൽ,
കച്ചപം കനകോൽഭ്രതം സ്വച്ഛം പുറവടിദ്വയം,
തെളിഞ്ഞ കപ്പിയോടൊപ്പം വിലസുന്ന കണക്കഴൽ,
നക്ഷത്രധവളാകാരസുന്ദരം നഖവും തഥാ.”

(4) അതേ വിഷയം—പാദാദികേശം

ചെങ്ങിന തളിരൊളി ചേർന്നു വിളങ്ങി-
ച്ചെവ്വരി ചിതറിന ചേവടിയുഗളാ;
പങ്ങിവിളങ്ങിന ചാരുപളങ്ങിൽ
പങ്ക്തിയൊടൊത്ത നഖാളിലളിതാ;
വിവിധമണിപ്രഭ തമ്മിലൊരോന്റേ
വിരവിൽ വിളങ്ങിന നാനാഭരണാ;
ചെലുചെലനെൻറു ചിലമ്പൊലി പൊലിയും
ചേതോഹരരചി പുറവടിമധുരാ;
പരിചിതകാന്തി കണക്കാലിലിടും
പാടകഹാടകപാടലശോഭാ;
മുറുകിയൊതുങ്ങി നിറംപെട്ടേറ്റം
മുഴപ്പണരാത മുഴങ്ങാൽബദ്ധാ;
തുടവിയ മാരനികേതമണിത്തു-
ണ്ടമ തുടർന്ന തുടദ്വയസുഭഗാ;
പുതുമപൊലിഞ്ഞു വിരഞ്ഞു വിരാജൽ-
പ്പുതുങ്കിലേന്തിന ജഘനാഭോഗാ;
അരയിലുടമ്പെടുമുടഞ്ഞാൺ പുണർപു-
ണ്ടരുണിതനിരപമനീവിനിവേശാ;
നമ്രമുലാവിന നീർച്ചഴിപോലേ
നയനമനോഹരനാദിഗഭീരാ;
തിരളൊളിരോമവലി ചേർന്നേറ-
ത്തിറമെഴുമഴകിയൊരുദരവരാധ്യാ;
മുത്തണിമാലകൾ മാർവ്വിൽ മുഴക്കും
മുകൾമുല മുടിന മുദ്രലമനോജ്ഞാ;
മണിഗണകാന്തി മലിഞ്ഞു നിറംചേർ-
മാർവിൽ വിളങ്ങിന മഹിതാഭരണാ;
താരാനിരയിലരുന്ധതിപോലേ
താനേ മിന്നിന നാദിമനോജ്ഞാ;
ചെമ്പകമാലാലളിതകരത്തിൽ-
ച്ചെലുചെല വിലസിന വലയകലാങ്കാ;
ചെങ്ങുനീർമലരകവിതൾപോലെ
ചെങ്ങിന മുദ്രലനഖാളിലളിതാ;
പരിമളമീടിന പാതിരിനറുമലർ
പഴിപെടുമധരമണിദ്യുതിസുഭഗാ!
മാരമണിധുജദണ്ഡുകണക്കേ
മസൃണമനോഹര നാസാനാളാ;
കാമവിലാസകയത്തിലിണങ്ങും
കയലൊളികോലിന കാതരനയനാ;
താരുണ്യാമൃതവീചികണക്കേ
തരളതരാഞ്ചലചില്ലീലതികാ;
നെച്ചെഴ വിലസിന നെറ്റിത്തടഭ്രവി
നെറിയേറ്റം നവമങ്ഗലതിലകാ;
കുടിലത തടവിന കുരുൾനിരയിലെഴും
കസുമപരാഗപരീതലലാടാ;
മാരസാമൃതമാരിപൊഴിപ്പാൻ
മഴമുകിലായ മലർക്കുഴൽമധുരാ.”

ഈ വർണ്ണനം വൃത്തംകൊണ്ടു ഭാഷയിലാണെങ്കിലും
മറ്റൊറ്റും കൊണ്ടും മണിപ്രവാളത്തിലാകയാൽ ഈ
അധ്യായത്തിൽ ചേർക്കുവാൻ ഇടവന്നു. ഈ വൃത്തം
പിൽകാലത്തു മണിപ്രവാള ചമ്പുക്കളിൽ ഗദ്യമെന്നു വ്യ
പദേശിക്കപ്പെടുന്നു.

(5) അതേ വിഷയം, പാദാദികേശം, മറ്റൊരു മാതിരി

കാണാമതിന്നുമിഹ മാനസവാസമെന്നാ-
മനങ്ങളേ നടപയറ്റിനതാനതാങ്ഗ്യാഃ;
പത്മങ്ങളും ചരണയോരഴകളുളതെല്ലാ-
മർപ്പിച്ചു നൃനമുദകേഷു തപശ്ചരന്തി. (1)

പോരാമ തൻ പുറവടിക്കെതിരാം; കണക്കാൽ
പോരാടുമെങ്ങുമിഹ കേതകകട്മളേന;
ചെപ്പിന്നിനിപ്പമഴിയും പരിച്ചും മുഴങ്ങാ-
ലെപ്പോഴുമല്ലലദശോ ലളിതം വിളങ്ങും (2)

ഈടിൻറ ചാരുകതളിക്കരളെങ്ങുമസ്യാ
വാടും തിരണ്ട തുടതൻ നിഴലങ്ങു വയ്യിൽ
ഓടാത മാരരഥമായ നിതംബഭ്രമി-
ങ്ങുടേ പിടിച്ച വിജയക്കൊടി രോമരാജി. (3)

കാണപ്പെടാ നടുവു; കോമള യൗവനശ്രീ
ചെൽവാൻ ചമച്ച നടയുണ്ടു വലിത്രയേണ;
യുനാം മനോനളിനമെപ്പൊഴുതും മുളയ്പാൻ
കാമൻ ചമച്ചതിഹ നാദിസരോ നതാങ്ഗ്യാഃ. (4)

കുംഭോത്ഭവോന്നതമീദം കമനീയമസ്യാ
മുക്താലസന്മലയമോ മുലയോ ന ജാനേ
തന്മേലിരണ്ടുപുറമുന്നവചന്ദനാർദ്രാ
വിദ്യോതതേ നൃപസുതാകരപല്ലവശ്രീഃ. (5)

ലാവണ്യമാം നദിയിൽ നീർവിളയാടി നില്പും
മാരന്നു തോണിയിണപോലവൾകണ്ണിരണ്ടും
പൊന്നോല മിന്നിവരുവോ ചില കാതു വനി-
ങ്ങുത്താലുമാം കിമപി ചഞ്ചലമഞ്ചിതാക്ഷ്യാഃ (6)

അഞ്ചമ്പനഞ്ചിതദൃശാമഴകളുളതെല്ലാ-
മാരാഞ്ഞുകൊണ്ടു ചരതിച്ചൊരുമിച്ചുകൂട്ടി
കല്പിച്ചതെൻറു പലരും പുകഴിൻറുതെങ്ങും
തന്മങ്ഗലാങ്ഗമിഹ മാളവകന്യകായാഃ. (7)

ചില്ലിവിലാസമൊരു വില്ലിനെ വെല്ലുമെൻറും;
മുറ്റാത തിങ്കളഴകുണ്ടവൾ നെറ്റിയെങ്ങും;
വണ്ടിണ്ടയും കരുളമങ്ങിരുളെൻറു തോൻറും
പുവൽക്കരിങ്കഴലവന്തി നൃപാത്മജായാഃ. (8)

ഒരേ വിഷയത്തെപ്പറ്റി തോലൻ മൂന്നു വർണ്ണനങ്ങൾ
രചിച്ചിരിക്കുവാൻ ഇടയില്ലാത്തതിനാൽ മന്ത്രാങ്കം ആട്ട
പ്രകാരത്തിൽത്തന്നെ മറ്റു കവികളുടെ വാങ്മയങ്ങളും
സ്ഥലംപിടിച്ചിട്ടുണ്ടെന്നു വിശ്വസിക്കേണ്ടിയിരിക്കുന്നു.
പക്ഷേ ഇവയൊന്നും പതിമൂന്നാംശതകത്തേക്കാൾ
അർവാചീനങ്ങളാണെന്നു തോന്നുന്നില്ല.

11. പോറ്റിളങ്ങിന = പോൽ തിളങ്ങിന.
12. കരിചിമം = ആനത്തല.
13. കവൾ = (കവള) കവലയം = കരിങ്കുവളം.

3 ഭാഷാശ്ലോകങ്ങൾ

ചേടികളേയും അവരുടെ സംഭാഷണത്തേയും വർണ്ണിക്കുമ്പോൾ കവിത ചിലപ്പോൾ പച്ചമലയാളത്തോടു അടുക്കുന്നുണ്ട്.

(1) ചെറുമി

“നാട്ടാർക്കു മുറ്റവുമടിച്ചിടുളലി [14] യുണ്ടു
താനേ വളർന്നു തലകൂട്ടിമുടിച്ചവാനേ
മാറത്തിരണ്ടുമുല പോന്നു മുക്തം തിരിഞ്ഞൊ-
ലെവുന്റേ [15] കപ്പയുമൊരുവർശിയെന്റേ തോന്റേറ്റം.” (1)

“കരുമിഴിയിണ കണ്ടും കാർമ്മുകിൽക്കുന്തൽകണ്ടും
കനവിയ തുട കണ്ടും കാമബാണാതുരോ ഞാൻ
ചെറുമികൾമുടിമാലാം ചേതസാ പിൻവരിൻറേൻ
ചനവരി [16] ടയിലോടിച്ചാവെഴും പൻറിപോലെ.” (2)

താഴെക്കാണുന്ന രണ്ടു ശ്ലോകങ്ങളിൽ സംസ്കൃതീകൃത ഭാഷ ധാരാളമായിക്കാണുന്നു.

“തേങ്ങാനെയ് തേച്ച കേശാനതിബഹളഗള-
ത്താളിനാ ക്ഷാളയിത്യാ
താലത്തിൽസ്സഞ്ചിതാഭിഃ കഴുകി നിഖിലമ-
പ്യങ്ഗമിഞ്ചപ്പതാഭിഃ
മണ്ണാത്യാ ദത്തമാത്രാം ചെറിയൊരുടുതുണീം
ബിഭ്രതീ വെള്ളമഞ്ഞൾ-
തള്ളാടപ്പയിതാങ്ഗീ ചൊളച്ചൊള ചെറുമി (3)
നൻറെടോ നിൻറവാറ്റ്.”

“ഒട്ടേ പരുത്ത പുടവാം തുടമേലൊതുക്കി
നാവും കടിച്ച നയനേന വിലങ്ങേ നോക്കി
പൊന്നല്ലയാത വളപോയ്ച്ചെലെന്നൻറ കൈക്കൊ-
ണ്ടങ്ങൾക്കു തോൻറുമവളെച്ചിലെടുക്കമാറ്റ്.” (4)

‘നെൽ കത്തുമാറ്റം’ എന്ന ശ്ലോകം മുന്യദ്ധരിച്ചുവല്ലോ. അതുപോലെ പച്ചമലയാളത്തിൽ രചിച്ച ഒരു ശ്ലോകമാണ് ചുവടേ ചേർക്കുന്നത്.

“ഈഴച്ചേന്യുമിരണ്ടുമുൻറ വിറകും വാഴയ്ക്കു കീഴേടമും
വൻ തേങ്ങാമുറിയും വളഞ്ഞ പുളിയും മീനിന്നു മേലേടമും
മുന്നം കത്തുമുമിക്കു മുത്ത തവിടും പായും പഴമ്പുടലും
കൈക്കിഴ്വച്ചുചിരിച്ചു കോത വരുമാറ്റുണ്ടോ മറക്കാവുത്?”

ചേടികളുടെ സംഭാഷണം:

ഇതവിയ തുടയും നടയും
തുടി നടവും കണ്ട കണ്ട കാമിജനൈഃ
ഇടയും ചേടികൾഘടയും
ചേടകുഘടയോടുകൂടി വന്നിതഥ.

കാളി താളിയെടുത്തുകൊൾ;
കാരൂരിന്നില്ലയോ മുലക്കച്ച?
നങ്ങേ താക്കോലെങ്ങു?
ചെമ്പഞ്ഞിച്ചാററച്ചിതോ ചിറ്റേ?

അയ്യോ അയ്യോ കേളൊരു
വളയുള്ളതു കണ്ടുതി, ലൂ വിളി, പെണ്ണേ,
പാപ്പി പുടവയിതാമോ?
അപ്പോഴീയകമടിച്ചതളി കടുക [17]

ചെപ്പും കപ്പിയമിപ്പോ-
ഴഞ്ജനകർപ്പുരദർപ്പണാദി തഥാ;
എടുപിടി കടുക്കെ [18] ന്നിതഥം
ബഭ്രവ സല്ലാപമത്ര ചേടിനാം.

ഇതഥമോരോന്റേ മെല്ലെ-
ച്ചൊല്ലിച്ചൊല്ലിക്കുഴഞ്ഞ തന്തലതികാഃ
പ്രാപുർവാസവദത്താം
ചെറുമിതതി കയ്യർകയ്യുമവലംബ്യ.

പ്രതിശ്ലോകങ്ങൾ

(1) നാഗാനന്ദത്തിൽ നായകൻ ചൊല്ലേണ്ട

“നീതാഃ കിം നിശാശാങ്കരചയോ നാലോതമിന്ദീവരം
കിന്നോന്തിലിതമാലതിസുരഭയസ്സോഡഃ പ്രദോഷാനിലാഃ
ത്വങ്കാരഃ കമലാകരേ മധുലിഹാം കിംവാ മയാ ന ശ്രൂതോ
നിർവ്യാജം വിധുരേഷ്യധീര ഇതി മാം കേനാഭിധത്തേ
ഭവാൻ?”

എന്ന ശ്ലോകത്തിനു പകരം വിദൂഷകൻ ചൊല്ലുന്ന പ്രതിശ്ലോകങ്ങൾ

“നീതാ കിം പൂഥുമോദകാ ന ദിവസാ നാലോതമമ്മാമ്പഴം
കിന്നോന്തിലിതചാരജീരകരസാസ്സോഡഃശച
പാകാനിലാഃ
സീൽക്കാരഃ കടുകം വറുത്തു കറിയിൽക്കൂടുന്ന നേരം
ശ്രൂതോ;
നിർവ്യാജം വിരണ്ടേഷ്യധീര ഇതി മാം കേനാഭിധത്തേ
ഭവാൻ?”

വാഴപ്പഴങ്ങൾ വലിയോ ചിലകാണു, നപ്പം
വാക്കുന്ന സീൽക്കരണനാദമടുത്തു കേൾപ്പൻ;
പാല്ലുഞ്ഞിയാറുവതു പാർത്തു പുറത്തിരിപ്പൻ;
ഞാനല്ലയോ ജഗതി ധീരരിലഗ്രഗണ്യൻ?”

(2) മേൽപ്പടി നാടകത്തിലേ

“ചന്ദനലതാഗൃഹമിദം ചന്ദ്രമണീശിലമപി പ്രിയം ന മമ
ചന്ദ്രാനന്യാ രഹിതം ചന്ദ്രികയാ മുഖമിവ നിശായാഃ”

എന്ന ശ്ലോകത്തിനുപകരം

“ഉരതിങ്ങുമുരൽപ്പിരതാനരലാൽ ഭ്രഷിതമപി പ്രിയം ന മമ
കരളച്ചെറുമീരഹിതം കറികൂടാത്തൊരു ഭോജനംപോലെ.”

(3) സ്വപ്നവാസവദത്തത്തിലേ

“സ്മരാമ്യവന്യാധിപതേസ്സതായാഃ
പ്രസ്ഥാനകാലേ സ്വജനം സ്മരന്ത്യാഃ
ബാഷ്പം പ്രവൃത്തം നയനാന്തലഗ്നം
സ്നേഹാത്മമൈവോരാസി പാതയന്ത്യാ.”

എന്നതിനുപകരം

“സ്മരാമി വാനാറിയുടേ സുതായാ
നെൽകത്തുകാലേ തവിടും സ്മരന്ത്യാഃ
ശ്ലേഷം പ്രവൃത്തം നിജഹസ്തലഗ്നം
സ്നേഹാത്മമൈവോരാസി പാതയന്ത്യാ.”

(4) മേൽപ്പടി നാടകത്തിലേ

“ബഹുശോപ്യപദേശേഷു
യയാ മാം വീക്ഷമാണയാ
ഹസ്തേന സ്രസ്തുകോണേന
കൃതമാകാശവാദിതം”

എന്നതിനുപകരം

“ബഹുശോപ്യമിചേറീടു
യയാ മാം നോക്കമാണയാ
ഹസ്തേന സ്രസ്തുകൂർപ്പേണ
കൃതമാകാശചേരിതം”

(5) സുദ്രോധനഞ്ജയത്തിലേ

“സൗന്ദര്യം സുകമാരതാ മധുരതാ
കാന്തിർമ്മനോഹാരിതാ
ശ്രീമത്താ മഹിമേതി സർഗ്ഗവിഭവാൻ
നിശ്ശേഷനാതീഗ്ണാൻ
ഏതസ്യാമുപയുജ്യ ദുർവിധയയാ ദീനഃ പരാമാത്മഭ്ര-
സ്സ്രഷ്ടംവാഞ്ചരതി ചേൽ കരോതു പുനരപ്യത്രൈവ
ഭിക്ഷാടനം”

എന്നതിനു പകരം

“വാനാറ്റം കവർനാറ്റമീറപൊടിയും ഭാവം കൊടുംകൂരമാം
വാക്കും നോക്കമിതാദിസർഗ്ഗവിഭവാൻ
നിശ്ശേഷചക്കീഗ്ണാൻ
ഇച്ചക്യാമുപയുജ്യ പരമജനഹോ ശക്യാ ന ചക്യന്തരം
സൃഷ്ടിപ്പാനവ വേണമെങ്കിലിഹ വന്നെല്ലാമിരന്നീടണം [19]
നാഴിഭിരുരിഭിരുഴഗ്ഭി
പാതിമണത്തിസ്തമൈവ ചവലരിഭിഃ [20]
യത്ര മനോരഥമുടനേ
സിധ്യതി തസ്യൈ നമശ്ചൈറുമൈ”

(6) മേൽപ്പടി നാടകം ഒന്നാമങ്കത്തിന്റെ അവസാനത്തിൽ വിദൂഷകൻ ചൊല്ലാനുള്ള സന്ധ്യാവർണ്ണനശ്ലോകമാണ് സുപ്രസിദ്ധമായ

“താൾപ്പട്ടയന്തി തകരാഃ കുറികൊയ്ക്കശേഷാഃ
കാകാഃ കരഞ്ഞു മരമേറിയറങ്ങയന്തി;
മണ്ടന്തി പാനഥനിവഹാഃ പടിബന്ധപേട്യാ;
മിന്നാമിനങ്ങുനിവഹാശ്ച മിനങ്ങയന്തി.” എന്നത്.

(7) നാഗാനന്ദത്തിൽ ‘അദ്യ ഖലു സ്വപ്നേ’ ഇത്യാദി ചുർണ്ണികയ്ക്കു പകരം

“കണ്ടേൻ ഞാനും കനാവിൽപ്പലരമളവുമിടുന്നുതന്മേൽ വി
ക്കണ്ടിച്ചിടും പഴമ്പായ്ത്തലവണ
മുറിച്ചൽക്കെടുമായിട്ടിരിന്ന്
കോപിച്ചിടുന്ന കള്ളച്ചെറുമി കടുക്കടച്ചുടാം തിന്നുമാറ്റം
മണ്ടിച്ചെല്ലായുമെന്തെ പ്രതി കടുതരമാം
പ്രാക്കുണർത്തിടുമാറ്റം”

ഈ നാടകത്തിലും തപതിസംവരണത്തിലും ഉപയോഗിക്കുന്ന പല ശ്ലോകങ്ങളും അശനം രാജസേവ മുതലായവയെപ്പറ്റിയുള്ള ശ്ലോകങ്ങളും നവീനങ്ങളാണ്. ഒടുവിലത്തെ ഇനത്തിൽ ചില പഴയ ശ്ലോകങ്ങളുമില്ലെന്നില്ല. അവയിൽ ഒന്നു രണ്ടെണ്ണം പ്രദർശിപ്പിക്കാം.

മാസേ പ്രത്യാസനേ സ്യാനാം നാശം നിരൂപ്യ വേദനയാ
ഉൽബന്ധനമാചരതീം നൃനം വാഴപ്പഴക്കലാദിരിവ
പായിൽക്കുന്നിച്ചിടും ബാലപുയറോർത്തുകാൺകിലാശ്ചര്യം
മരതകർശൈലശ്ലേതേ ഭ്രമാവിഹ വജ്രമേറ്റു മുർച്ചനയാ.

ഒരു ഗ്രന്ഥത്തിൽ 126 അശനശ്ലോകങ്ങൾ ഞാൻ കണ്ടിട്ടുണ്ട്; അതിലില്ലാത്ത അനേകം ശ്ലോകങ്ങൾ വേറെ ഗ്രന്ഥങ്ങളിൽ കാണാനുണ്ട്.

രാജസേവ

“തട്ടിക്കൊട്ടിക്കഥമപി കഴിപ്പോരു മാടമ്പിവിട്ടിൽ
പൂക്കുച്ചയ്ക്കേ പകൽ കഴിവളം പാർത്തിരുന്നർദ്ധരാത്രു
കല്ലും നെല്ലും തവിടുമുളിയുംകൂടി വെന്തിട്ടിരിക്കും
പക്കപ്രാശാൽ സപദി തെരുവത്തയുമേറ്റം വിശേഷഃ”
“ചെയ്വാനോ പടകാലനോടു, നരകേ
പോയ്ച്ചെന്നുവീഴുംവിയഴ
ചെയ്വാനോ പരിരക്ഷണം പരമൊഴിപ്പാനോ പുനർജന്മ,
നാം
പയ്യെപ്പുഞ്ചിരിയിടു പോയ്പ്പറകൊഴിഞ്ഞാസ്സേവകാനാം നൃണ
കൈയിൽകൈകമിഴാത്തമന്നവരനൊമെന്തിന്നുസേവാമഹേ

ഈ പ്രപഞ്ചനത്തിൽനിന്നും തോലനും അദ്ദേഹത്തിന്റെ അനുയായികളായ മറ്റു ചില കവികളും മണിപ്രവാളസാഹിത്യത്തെ ഏതു പ്രകാരത്തിൽ പരിപോഷിപ്പിച്ചു എന്നു വിശദമാകുന്നതാണ്. സൂക്ഷ്മമായി പരിശോധിക്കുമ്പോൾ “ബാണോച്ഛിഷ്ടം ജഗത്സർവം” എന്നു പറയുന്നതുപോലെ കൂടിയാട്ടത്തിലെ സാഹിത്യം കേരളത്തിലെ ഒട്ടധികം സാഹിത്യപ്രസ്ഥാനങ്ങൾക്കു മാർഗ്ഗദർശകമാണെന്നു ശപഥം ചെയ്യാം. സ്തോത്രങ്ങൾ ചാടുകൾ ഇവയ്ക്കും ഉദാഹരണങ്ങൾ അന്യത്ര പ്രദർശിപ്പിക്കും.

14. ഇടുക്കൊടുക്കുന്ന കൂലി.
15. ഏവുന്റേ = ഏതുവന്ന.
16. ചനവർ = ജോനകർ.
17. കടുക = വേഗത്തിൽ.
18. വേഗത്തിൽ.
19. ഇതിനതന്നെ പാദഭേദങ്ങളുണ്ട്.
(1) വാനാറ്റം കവർനാറ്റവും വളസവും പൈശ്വന്യവും പീളയും പേനും കക്കിയൊതുക്കിയിത്യുപചിതാൻ നിശ്ശേഷ ചക്കീഗ്ണാൻ
വാനാറിച്ചെറുമിക്കലാക്കി നിതരാം നിസ്സോ വിധിസ്സാദുശീം നാണംകെടു സൃജിക്കമാകിലിഖളോടേ വന്നിരന്നീടുക്.” മുതലായ ശ്ലോകങ്ങൾ. കവർനാറ്റം = ദേഹത്തിന്റെ ദുർഗ്ഗന്ധം.
20. ചവൽ = പതിൽ



പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക് ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

ഉള്ളൂർ: കേരളസാഹിത്യചരിത്രം ഭാഗം 1

ഫോൺ പതിപ്പുകളുടെ കണ്ണികൾ

1. ഭാഷ
2. ദ്രാവിഡം
3. മലയാളഭാഷയുടെ ഉൽപത്തി
4. കേരളവും ആര്യസംസ്കാരവും
5. കേരളവും ചെന്തമിഴ് സാഹിത്യവും
6. പാട്ടും മണിപ്രവാളവും
7. സംസ്കൃതസാഹിത്യം
8. സംസ്കൃതസാഹിത്യം (തുടർച്ച)
9. സംസ്കൃതസാഹിത്യം (വീണ്ടും തുടർച്ച)
10. നാടോടിപ്പാട്ടുകൾ I
11. നാടോടിപ്പാട്ടുകൾ II
12. നാടോടിപ്പാട്ടുകൾ III
13. ഭാഷാകൃതികൾ (പദ്യം) I
14. മണിപ്രവാളകൃതികൾ
15. സംസ്കൃതകൃതികൾ
16. ഭാഷാകൃതികൾ – പദ്യം
17. മണിപ്രവാളകൃതികൾ II
18. ലീലാതിലകം
19. ചില ആനുഷങ്ഗിക വിഷയങ്ങൾ

വെബ് പതിപ്പ് കണ്ണികൾ

1. ഉള്ളൂർ: കേരളസാഹിത്യചരിത്രം ഭാഗം 1
2. ഉള്ളൂർ: കേരളസാഹിത്യചരിത്രം ഭാഗം 2
3. ഉള്ളൂർ: കേരളസാഹിത്യചരിത്രം ഭാഗം 3
4. ഉള്ളൂർ: കേരളസാഹിത്യചരിത്രം ഭാഗം 4
5. ഉള്ളൂർ: കേരളസാഹിത്യചരിത്രം ഭാഗം 5